

# अजय विश्नोई

क्रं. / 2016 /

दिनांक : / / 2016

प्रति,

डॉ.श्रीमती स्वाती गोडबोले  
मान. महापौर  
नगर निगम, जबलपुर म.प्र.

विषय : जबलपुर स्मार्ट सिटी प्रपोजल के संबंध में बैठक का आयोजन  
बावत्।

संदर्भ : 1. मेरा पत्र दिनांक 23 अगस्त 16, 29 अगस्त 16 एवं 01.9.2016।  
2. आपका पत्र दिनांक 26 अगस्त 2016।

महोदया,

मैंने समझा था इस विषय पर पत्राचार समाप्त हो गया और अब शीघ्र ही बैठक होगी और भ्रॉतियों का निराकरण होगा, परन्तु आज का समाचार पत्र पढ़कर पता चला कि आप इस बैठक को आवश्यक नहीं समझती हैं।

चूंकि आप मुझे बड़ा भाई कहती हैं, इसलिये मेरी सलाह भी है और अनुरोध भी, आप जनता की नेता हैं इसलिये जनता के साथ खड़े होईये, अधिकारियों के साथ नहीं। अधिकारी हमारा साथ सिर्फ तब तक देते हैं, जब तक सत्ता हमारे साथ है बाद में तो जबलपुर की यही जनता हमारा साथ देगी।

अनुरोध है अधिकारियों की भाषा न बोलें। अधिकारियों की गलतियों को आप आवरण प्रदान न करें। स्वयं स्मार्ट सिटी प्रपोजल को पूरा पढ़ें। अधिकारियों की नजर से नहीं जनता की नजर से पढ़ें। आपने बैठक न करने के जो कारण गिनाये हैं, वे आज की तारीख में उचित नहीं हैं।

36, नया गाँव, रामपुर, जबलपुर (म.प्र.) 482008  
मोबाइल : 9425150600, ईमेल : [ajay.vishnoi1952@gmail.com](mailto:ajay.vishnoi1952@gmail.com)

क्रमशः पृ. 2

# अजय विश्नोई

(2)

महोदया आपने स्मार्ट सिटी प्रोजेक्ट की जो जानकारी समाचार पत्रों के माध्यम से दी वह अधूरी है। प्रोजेक्ट निर्माण के हर कदम पर जबलपुर की जनता से चर्चा होना थी। इसलिये नही के मैंने अनुरोध किया है। इसलिये भी नही कि मुख्यमंत्री जी ने निर्देश दिया है, वरन् इसलिये जरूरी था और है कि स्मार्ट सिटी की अवधारणा लाने वाली भारत सरकार के शहरी विकास मंत्रालय के ऐसे स्पष्ट निर्देश है। आपसे निवेदन है इन निर्देश पत्रों को स्वयं पढ़ें।

अधिकारियों की नजर से नही जनता की नजर से पढ़ें और उन निर्देशों के अनुसार बैठक बुलाकर जनता से चर्चा करें। अधिकारी आपको इन निर्देश पत्रों की कॉपी न दे रहे हो तो मैं उन्हें उपलब्ध करा दूंगा।

शहरी विकास मंत्रालय के पत्र क्रमांक K.14012/101(28)/2015-SC-III-A दिनांक 23 सितम्बर 2015 एवं K-15016/185/2015-SC-I दिनांक 23 सितम्बर 2015 में समयबद्ध कार्यक्रम दिया गया है जो इस प्रकार है -

1	20 सितम्बर 15 से 5 अक्टूबर 15 तक	स्मार्ट सिटी का वातावरण बनाये और नागरिकों से सुझाव बुलाये।	आपने किया।
2	10 अक्टू 2015 से 30 अक्टू 2015 तक	• जन सुझावों की सूची बनाये उन पर जनमत संग्रह (Poll) कराये। जो सबसे पापुलर हो। शहर की आर्थिक स्थिति और संसाधन के आधार पर उनका चयन करे। • जन-प्रतिनिधियों से सुझाव ले।	आपने कब क्या किया बताये ?

क्रमशः पृ. ...3...

36, नया गाँव, रामपुर, जबलपुर (म.प्र.) 482008  
मोबाइल : 9425150600, ईमेल : ajay.vishnoi1952@gmail.com

# अजय विश्नोई

(3)

	<ul style="list-style-type: none"> <li>• प्रस्तावित एरिया का चयन नागरिकों, जन प्रतिनिधियों, विशेषज्ञों एवं प्रबुद्ध नागरिकों से चर्चा करके ले।</li> <li>• प्रस्तावित एरिया का अंतिम चयन जनता, जनप्रतिनिधियों, विशेषज्ञों की राय पर प्रस्तावित एरिया के नागरिकों की स्मार्ट होने की सम्भावित कीमत बताकर तय करें।</li> <li>• उल्लेखनीय है कि निर्देशों में जनप्रतिनिधियों से पहले नागरिकों/जनता का स्पष्ट उल्लेख हर स्तर पर किया है</li> </ul>	आपने कब क्या किया
01 नवंबर से 15 नवंबर 2015 तक	नागरिकों की सलाह के आधार पर बना ड्राफ्ट प्रपोजल पुन जनता के समक्ष रखा जायेगा। उनसे बात होगी और यदि जनता चाहेगी तो इसमें संशोधन किया जायेगा।	आपने कब और क्या किया ?
15 नवंबर से 25 नवंबर 2015 तक	फाइनल प्रपोजल को, स्मार्ट सिटी प्रपोजल के प्रारूप में तैयार कर पुन जनता के समक्ष रखे यदि नागरिक चाहे तो इस पर चर्चा करें।	आपने कब और क्या किया ?
20 नवंबर से 30 नवंबर 2015 तक	स्मार्ट सिटी प्रपोजल में क्रियान्वयन और फायनेसिंग पर जनता से चर्चा करें।	आपने कब और क्या किया ?
01 दिसम्बर से 10 दिसम्बर 2015	स्मार्ट सिटी प्रपोजल शासन को भेजे।	

36, जटा गाँव, रामपुर, जबलपुर (म.प्र.) 482008

क्रमशः पृ. 4

मोबाइल : 9425150600, ईमेल : [ajay.vishnoi1952@gmail.com](mailto:ajay.vishnoi1952@gmail.com)

# अजय विश्नोई


(4)

महोदया जबलपुर के स्मार्ट सिटी प्रपोजल बनाते समय आपके अधिकारियों ने भारत शासन, शहरी विकास मंत्रालय के उपरोक्त निर्देशों का पालन नहीं किया गया। जनता को अंधेरे में रखा गया है। जनता से चर्चा नहीं की गई है। इसलिए आमजन में इतनी भ्रांतियाँ उत्पन्न हो रही हैं। स्वयं आपको भ्रांति है। आपने मुझे दिनांक 26.08.2016 को लिखे पत्र की 10वीं पंक्ति में बोल्ट अक्षरों में लिखा है कि "दिनांक 10.12.2015 तक 'स्मार्ट सिटी प्रपोजल' तैयार ही नहीं हुआ।"

महोदया, भारत शासन के शहरी विकास मंत्रालय के मात्र तीन माह पुराने निर्देश पत्र K.15016/185/2015-SC-I दिनांक 08 जून 2015 का अध्ययन भी स्वयं कर लें। उसमें निर्देशित किया गया है कि प्रोजेक्ट की डिजाईनिंग, DPR एवं RFP में भी जनता की भागीदारी सुनिश्चित करें।

अनुरोध है दुराग्रह न करें। जब जागे तभी सबेरा की तर्ज पर स्मार्ट सिटी प्रपोजल पर जबलपुर के नागरिकों के साथ खुला संवाद आयोजित करें। अनुरोध है, गलती कर चुकें अधिकारियों का साथ छोड़ कर आप नागरिकों के साथ खड़ी हो जाये। हम सब आपके साथ खड़े नजर आयेगें।

धन्यवाद!



(अजय विश्नोई)

प्रतिलिपि : मान. श्री शिवराज सिंह चौहान  
मुख्यमंत्री  
म.प्र. शासन,  
भोपाल म.प्र.

36, नया गाँव, रामपुर, जबलपुर (म.प्र.) 482008  
मोबाइल : 9425150600, ईमेल : ajay.vishnoi1952@gmail.com